

शिव आनंदपाणि

सशक्तिकरण एवं सामाजिक सेवाओं का दर्पण



बिहार, झारखण्ड संस्करण



वर्ष 07 अंक 02 हिन्दी (मासिक) फरवरी 2019 दिनों 16 मूल्य ₹ 9.50

04

अपने बच्चों को विद्यालय में दे अच्छे संस्कार... 07

परमात्मा शिव से मिलन का नहानुभव: शिवायत्रि

ब्रह्माकुमारीज की पहल... सेना, बीएसएफ, सीआरपीएफ, सीआईएसएफ और पुलिस के जवानों को सिखा रहे राजयोग मेडिटेशन की कला

सरहद के 'प्रहरियों' को सिखा रहे मन की 'पहरेदारी'

कार्यक्रम की शुरुआत

2001

अब तक जवानों के कार्यक्रम

2000

जवानों ने लिया दायरोग प्रशिक्षण 50000

शिव आनंदपाणि आबू रोड। भारतीय सेना के वीर जवानों के पराक्रम, साहस, शक्ति और वीर गाथाओं को शब्दों में बांधना अतिशयोक्ति होगी। सैनिकों की जीवटा का अंदराजा इस बात से लगाया जा सकता है कि माइनस 40 डिग्री तापमान में भी ये बहादुर देशभक्त पूरी मुस्तैदी के साथ सरहद की रक्षा में दिन-रात डटे रहते हैं। ऐसे में यह महत्वपूर्ण है जो जवान हमारी खातिर हाड़-कांप सर्दी में सीमा पर तैनात हैं उन्हें हम आत्म सम्मान, आत्म गौरव के साथ देश सेवा करने के लिए मानसिक स्तर पर बढ़ावा दें।

इसे देखते हुए ब्रह्माकुमारी संस्थान द्वारा सैनिकों के कल्याण के लिए देशभर में वर्ष 2001 से राजयोग मेडिटेशन प्रशिक्षण कार्यक्रम चलाए जा रहे हैं। इसका मकसद जवानों को मेडिटेशन, प्राणायाम, सकारात्मक चिंतन के साथ खुशी-आनंद के साथ जीवन जीने की कला सिखाना है। संस्थान द्वारा पिछले 18 वर्षों से जवानों के लिए लेह-लद्दाख से लेकर सियाचीन, पूर्वी भारत, जम्मू-कश्मीर समेत देश के कोने-कोने में जाकर तनावमुक्ति के लिए राजयोग ध्यान सिखाया जा रहा है। दो हजार जवानों को राजयोग मेडिटेशन का प्रशिक्षण निःशुल्क दिया गया है। इसी का नीतीज है कि आज सैकड़ों की संख्या में जवान नियमित राजयोग मेडिटेशन का अध्यास कर रहे हैं। इससे जहां उनमें सकारात्मकता बढ़ी है वहाँ पहले की अपेक्षा खुशी का स्तर भी बढ़ा है।

राजयोग सिखाता है वर्तमान में जीना: चाहे सैनिक हों या आम नागरिक जीवन में तनाव के मुख्य कारण वर्तमान में नहीं जीना है। जबकि राजयोग मेडिटेशन हमें वर्तमान में जीना सिखाता है। इसके अध्यास से



खुश रहने और सकारात्मक सोचने की कला का विकास होता है। जीवन का कोई भी क्षेत्र हो हर घटना के प्रति सकारात्मक दृष्टिकोण हमें उमंग-उत्साह के साथ आगे बढ़ने की प्रेरणा देता है। मेडिटेशन से मन के मलीन विचार दाढ़ हो जाते हैं और मन की शक्तियां पुनः जागृत होने लगती हैं। इससे मन की शक्ति बढ़ जाती है।

मोटिवेशन से जवानों में बढ़ी जीवटा...

जवानों में निराशा का भाव जागृत न हो इसे देखते हुए भारत सरकार एवं सेना अधिकारियों ने उन्हें मोटिवेट करने, अध्यात्मिकता का विकास, योग-प्राणायाम और सकारात्मक चिंतन के प्रशिक्षण की शुरुआत की। इसके लिए समाजसेवी संस्थाओं के साथ ब्रह्माकुमारी संस्थान की मदद ली गई। प्रभाग द्वारा साल में दो बार संस्था के अंतरराष्ट्रीय मुख्यालय मार्जिट आबू में नेशनल कॉम्प्रेंस आयोजित की जाती है। इसमें सुरक्षा से जुड़े एक्सपर्ट, सेना के वरिष्ठ अधिकारी, पुलिस अधिकारी भाग लेते हैं। इनमें भाग लेकर रक्षा क्षेत्र से जुड़े अधिकारियों- जवानों के जीवन में सकारात्मक बदलाव आया है।



प्रभाग द्वारा चलाए जा रहे कोर्स...

- * इन्सप्रीशनल लीडरशिप फॉर चैलेंजिंग टाइम्स
- * हॉमनीअस रिलेशनशिप एट वर्क एंड होम
- * कॉर्पिंग विथ स्ट्रैसफुल सिचुएशन
- * सेल्फ कॉर्सेप्ट एंड डिजिन मैटिंग
- * मेडिटेशन फॉर एजुसिंग इनेट क्वालिटीज
- * इन स्टेबिलिटी ऑफ सेल्फ इम्पॉवरमेंट
- * स्लीप मैनेजमेंट एंड मेंटल इम्पॉवरमेंट
- * हॉलिस्टिक फिटनेस एंड डी-एडिक्शन
- * प्रेवेनिंग मेसर्स फॉर करबिंग सुसाइट
- * पॉजिटिव यिकिंग
- * आर्ट ऑफ हैप्पी ट्रिविंग
- * स्प्रीचुअल जीपीएस



विचारों पर विजय किसी भौतिक जंग से कम नहीं है।

► हरीओम मलिक, हवलदार, असम राफ्फल्स, मणिपुर



प्रभाग द्वारा जवानों और अधिकारियों के लिए मोटिवेट करने के साथ सकारात्मक चिंतन, राजयोग मेडिटेशन और पीसफुल लाइफ की कला सिखाई जा रही है। जिसका शरीर के साथ मन भी शक्तिशाली है वही योद्धा रण में फतह हासिल कर सकता है। संस्थानों के प्रयासों से जवानों में सकारात्मक बढ़ी है।

► अशोक गाबा
अध्यक्ष, सुरक्षा सेवा प्रभाग, ब्रह्माकुमारीज, माउंट आबू



काफी लोगों का आध्यात्म के प्रति रुद्धान बढ़ा है। उनकी जीवन शैली में बदलाव आया है। तनाव और अकेलापन से मुक्ति में मदद मिलती है। जीवन में खुशी आती है। नवी के ब्रिंगेडियर थे जो 2001 में माउंट आबू में आए थे तब सेना में तनावमुक्ति के लिए कार्यक्रम का आग्रह किया था। तब से इस कार्यक्रम की चलाया जा रहा है। पहली बार जब कार्यक्रम शुरू किया गया तो 20 लोग आए फिर इसके बाद बड़े स्तर पर होने लगा।

► कर्नल बीसी सती
प्रशिक्षक, राजयोग मेडिटेशन एवं आध्यात्म, दिल्ली



राजयोग मेडिटेशन से हमारा सोचने का नजरिया पूरी तरह से सकारात्मक हो जाता है। जब चाहे सरहद की हो या निजी जीवन की, सबमें हमारा सकारात्मक दृष्टिकोण महत्वपूर्ण है। इससे हम कठिन हालातों का सामना आसानी से कर पाते हैं। दूसरों से काम करना भी आसान हो जाता है।

► कैप्टन राजकुमार, भारतीय सेना, जबलपुर



सेना में रहते हुए बहुत ज्यादा पैसे नहीं कमा सकते इस सोच से कई जवानों में हीन भावना आती है। इससे बाहर निकलने में राजयोग और ध्यान मदद करता है। जब हम खुद से बात करना सीख जाते हैं तो जीवन अच्छा बन जाता है। जवानों के लिए यह बहुत जरूरी है।

► एसजी गंगोत्रा, लेफिनेंट कर्नल, भारतीय सेना, दिल्ली

शिव आनंदपा

सशक्तिकरण एवं सामाजिक सेवाओं का दर्पण



► वर्ष 07 ► हिन्दी (मासिक) सिरोही ► महाशिवरात्रि पर्व पर विशेष

04

यहां हो रही नई
दुनिया की परिकल्पना 09

सबका मालिक एक...

[ब्रह्माकुमारीज़, आबू रोड के शांतिवन में परमात्मा शिव से अव्यक्त मिलन का भव्य दृश्य]



अंधकार के बाद प्रकाश,
रात के बाद दिन आना
प्रकृति का नियम है। जब
यह दुनिया पुरानी हो जाती
है तब नई बनने की जग
थुरुआत होती है। मनुष्य
को खुद को बदले चाहे ना
बदले लेकिन समय अवश्य
बदलता है। वर्तमान समय
बदलाव का है। पुरानी और
आसुरी दुनिया से बदल नई
दुनिया बनने का है। यह
कार्य एवं परमात्मा के
सान्निध्य में पिछले 83
वर्षों से हो रहा है।

महाशिवरात्रि का पर्व आत्मा
और परमात्मा के मिलन
का महाकुंभ है। इस
महान परिवर्तन का
विद्युत विलोषण...

परमात्मा शिव से मिलन का महाकुंभःशिवरात्रि

**आध्यात्म के महाकुंभ में डुबकी लगाकर
लाखों लोग जीवन को ले जा रहे पवित्र मार्ग पर
गीता में वर्णित परमात्मा का दिव्य अवतरण हो
चुका है, लाखों लोग बने इसके गवाह**

शिव आनंद्रात्रि ► आबू रोड। परमात्मा शिव से मिलन, महाकुंभ और महाशिवरात्रि एक-दूसरे से संबंधित हैं। इस संसार में परमात्मा ने जो महान कार्य किए हैं उसकी यादाग ही महाकुंभ और महाशिवरात्रि है। जब एक व्यक्ति दूसरे व्यक्ति से लंबे समय तक बिछुड़ जाए या बेटा अपने मां-बाप से बिछुड़ जाए और लंबे समय के बाद मुलाकात हो तो उसका मिलन ही नहीं महामिलन होता है। क्योंकि दोनों ओर की भावनाएं और यार एक-दूसरे पर न्यौछावर हो जाती हैं। ठीक इसी तरह आत्मा का परमात्मा से लंबे समय तक बिछुड़ने के बाद फिर पूरे सृष्टि चक्र में एक बार मिलन होता है, तब यह महाकुंभ कहलाता है। क्योंकि चारों युगों में यह घटनाक्रम सिर्फ कलियुग के अंत और सतयुग के आदि में होता है। इसलिए इस महामिलन का नाम महाकुंभ हो जाता है। जहां ज्ञान सान से आत्मा की मेल साफ हो जाती है और फिर वह नर से श्रीनारायण और नारी से श्रीलक्ष्मी जैसा बन जाती है। यह समय पानी और नदियों के मिलन का नहीं बल्कि आत्मा-परमात्मा के मिलन का युग है, जो कलियुग के अंत में हो रहा है।

परिवर्तन की गाथा लिख रहे सृष्टि के नियंता

आज सबकुछ तेजी से बदल रहा है। धर्ती, आकाश, पानी, हवा, लोग, सौच, संस्कार सबकुछ बड़ी तीव्रता के साथ बदलता जा रहा

है। पारिवारिक ढांचा, भाई-बहनों के संबंधों का प्यार, बाप-बेटी के रिश्ते सबकुछ अपने निम्नकाल में जा रहे हैं। मूल्यों की गिरती साख ने मानव के जीवन को खतरे में डाल दिया है। प्राकृतिक असंतुलन इसका प्रबल सकेत है। वास्तव में जब संसार में किसी भी चीज की अति होती है तो उसका अंत स्वाभाविक है। स्वार्थ की डाली चारों तरफ फल-फूल रही है। यह इस बात का प्रतीक है कि हम अब बदलाव के मुहाने पर हैं। प्रकृति और पुरुष दोनों ही बदलाव के कागर पर खड़े हैं। ऐसे समय में सृष्टि के नियंता, ईश्वर का अवतरण हुआ है जो परिवर्तन की पूरी गाथा लिख रहे हैं।

पावन दुनिया बनाने का पुनीत कार्य जारी...

शास्त्रों में उल्लेखित अर्थि धर्म की ग्लानि का ये समय प्रबल सकेत है। आज ये दुनिया दुःख देने वाली हो गई है। हर जगह स्वार्थ और नफरत की धूल भरी हुई है। भौतिकता की चक्राचांदी से हर कोई चौंधिया गया है।


अश्लीलता, मदिरा-मांस का सेवन और व्याप्तिचार ने पूरे मानव समाज को खोखला कर दिया है। यह परमात्मा के अवतरण और नई दुनिया बनाने का प्रबल सकेत है। इस

पुरानी दुनिया को फिर से स्वर्णिम दुनिया बनाने के लिए परमात्मा शिव का इस सृष्टि पर अवतरण हो चुका है। प्रजापिता ब्रह्म के

तन का आधार लेकर वह फिर से पावन दुनिया बनाने का महान और पुनीत कार्य कर रहे हैं। आने

वाली दुनिया में प्रकृति और पुरुष सबकुछ अनुशासित होंगे। परमात्मा के सान्निध्य में लाखों लोग सच्चा गीता ज्ञान

लेकर राजयोग ध्यान द्वारा परमात्मा से शक्ति लेकर अपने जीवन को श्रेष्ठ और पवित्र बना रहे हैं।



परमात्मा के हाथों में जिंदगी

मेरी जिंदगी परमात्मा के हाथों में है। जैसे यहां ताता है वैसे ही मैं घलती हूं। ईश्वर ने जो पढ़ाया है और जो पढ़ा रहा है उसे एक बच्चे की तरह पढ़ती हूं। सदा एक ही बात याद रखती हूं कि मैं कौन (एक आत्मा) और मेरा कौन (एक परमात्मा)। परमात्मा की याद दिनात दिल में समाई रहती है। सुख-शांति और प्रेम मेरे तीन बच्चे हैं और दिलवाले (परमात्मा) मेरे पति हैं। ये पूरा विश्व मेरा परिवार है। जन्मोजन्म का भाग बनाने का ये उचित समय है।

राजयोगिनी दादी जानकी

मुख्य परायिका,
ब्रह्माकुमारीज़, माउंट आबू, राजस्थान



भारत की प्रतिष्ठा को बढ़ाया

मैं ब्रह्माकुमारी संस्थान का स्वच्छता अभियान से जुड़ने के लिए आभार व्यक्त करता हूं। संस्थान ने भारत की प्रतिष्ठा को दुनियाभर में पुनः प्रतिष्ठापित करने का काम किया है। संस्थान हमेशा से समाज से जुड़ी समस्याओं के समाधान के लिए अपनी भूमिका निभाता रहा है। एव परिवर्तन से विश्व परिवर्तन का जो आपका मार्ग है वह स्वच्छता के स्थायी संस्कार विकसित करने में गहरवर्षा साबित हो रहा है। पर्यावरण संरक्षण, बेटी बच्चों, महिला सशक्तिकरण को लेकर सदाहनीय कार्य कर रहे हैं।

नेट्रन्ड्र लोटी
प्रधानमंत्री, भारत

ब्रह्माकुमारीज्ञ संस्थान

माउंट आबू में पिछले ८३ वर्षों से जारी है आत्मा-परमात्मा का अव्यवत महामिलन, मन के आकाश से कर रहे परमात्मा की सुखद अनुभूति

यहाँ हो रही नई दुनिया की परिकल्पना साकार...



दादा लेखराज को परमात्मा ने कराए नई दुनिया के दिव्य साक्षात्कार

ब्रह्माकुमारीज्ञ की शिक्षा के चार मुख्य सब्जेक्ट: ज्ञान, योग, सेवा और धारणा

शिव आमंत्रण ➡ आबू ईड।

आत्मा और परमात्मा को एक समझना मानव की सबसे बड़ी भूल है। परमात्मा से हमारा वही संबंध है जो एक पिता-पुत्र का होता है। परमात्मा शिव तो हम आत्माओं के पिता हैं। हम उनकी संतान हैं। फिर आत्मा-परमात्मा एक कैसे हो सकते हैं? परमात्मा परमधार्म के निवासी हैं। हम सब आत्माएं भी परमधार्म की निवासी हैं। वे अजन्मा, अकर्ता, अभोक्ता हैं जबकि मनुष्यात्माओं का जन्म होता है। वह शरीर के माध्यम से जो कर्म करती हैं उसका फल भी भोगती हैं। परमात्मा सर्व गुणों, शक्तियों, ज्ञान, प्रेम, पवित्रता के सागर हैं तो हम आत्माएं उसका स्वरूप हैं। परमात्मा ज्योतिर्बिन्दु स्वरूप हैं। आत्माओं का स्वरूप भी ज्योतिर्बिन्दु है। वह तीनों लोकों के रचनाकार, परमशक्ति है।


नई सत्युगी सृष्टि की स्थापना के लिए साधारण मनुष्य तन का लेते हैं आधार कहा जाता है बिन पग चले सुने बिन काना, कर्म करहूँ केहि विधि नाना। चूंकि परमात्मा पिता का अपना शरीर नहीं होता। वह तो ज्योतिर्बिन्दु स्वरूप, अजन्मा, अकर्ता हैं। इसलिए इस दिव्य कार्य के लिए साधारण मनुष्य तन का आधार लेकर परकाया प्रवेश करते हैं और उन्हें नाम देते हैं प्रजापिता ब्रह्म। परमात्मा शिव पहले ब्रह्म को पुरानी दुनिया के विनाश और नई दुनिया की स्थापना का साक्षात्कार करते हैं।

सन् १९३७ में हीर-जवाहरत के व्यापारी दादा लेखराज के तन को परमात्मा ने अपने अवतरण का आधार बनाया। हैदराबाद सिंध (अभी पाकिस्तान में है) में इस मिलन का एक छोटे स्तर से प्रारम्भ हुआ। क्योंकि तब परमात्मा को एक ऐसे सशक्त संगठन की जरूरत थी जिससे लोगों को यह एहसास हो सके यह कोई साधारण नहीं बल्कि परमात्मा की शिव शक्ति सेना है। चूंकि परमात्मा को भारत और बन्दे मातरम् की गाथा को भी चरितार्थ करना था, इसलिए माताओं-बहनों के सिर पर ज्ञान का कलश रखा और उन्हें इस महाभियान में अग्रणी बनाया। परमात्मा तो जानी जानहर है, इसलिए उन्होंने ब्रह्म वत्सों की भविष्य की स्थिति को शक्तिशाली और परमात्मा के अवतरण को पुख्ता करते हुए १४ वर्ष तक घोर तपस्या कराई। संस्था के प्रारंभ में जुड़े वाली अधिकार माताएं-



राजयोग क्या है?

राजयोग को योगों का राजा कहा जाता है। इसमें सभी योगों का सार समाया हुआ है। यह योग हमारे मन से दूषित विचारों को दूर कर पावन बना देता है। वास्तव में राजयोग अंतर्जगत की एक यात्रा है। इसके माध्यम से हम अपने विचारों को एक सकारात्मक चिंतन की ओर ले जाते हैं और श्रेष्ठ दिशा देते हैं। जब हमारे विचार शुद्ध, पवित्र, दूसरों के लिए सुखदाई, शुभभावना-शुभकामना संपन्न होते हैं तो हमारी बुद्धि भी उसी अनुसार निर्णय देती है। बुद्धि द्वारा दिए गए निर्णय के आधार पर ही हमारी कर्मनिवायां शरीर से कर्म करती हैं। जैसे-जैसे राजयोग के माध्यम से हमारा सकारात्मक और श्रेष्ठ चिंतन बढ़ता जाता है, वैसे-वैसे हमारे विचारों में सकारात्मकता आती जाती है। दूसरे शब्दों में कहें तो राजयोग के माध्यम से हमें खुद की कर्मी-कर्मजरियों को पहचानने, उन्हें दूर करने का मौका मिलता है। जब हम एकांत में बैठकर चिंतन करते हैं तो जीवन से जुड़ी समस्याएं का समाधान मिलने लगता है। चिंतन श्रेष्ठ होने से मन की कार्यकुशलता बढ़ जाती है और कर्मों में प्रवीणता आने लगती है। एक अंयास के बाद हमें जीवन जीने की श्रेष्ठ कला मिल जाती है। जब हम कर्मों पर अटेंशन रखते हैं तो हमारे कर्म श्रेष्ठ कर्म बन जाते हैं और तनाव, चिंता, दुःख, हीनभावना, पश्चाताप और आत्मब्लानि कोसों दूर चली जाती है। राजयोग का अंयास किसी भी समय, किसी भी स्थान पर किया जा सकता है। इसके लिए न उम्र का बंधन है और न जातिपात का। राजयोग तो आत्मदर्शन करना वाला और राजाई पद दिलाने वाला सर्वश्रेष्ठ योग है। इसकी महिमा गीता में भी गाई हुई है।



स्थानीय सेवाकेंद्र का पता

1950 में माउंट आबू में स्थानांतरण

भारत-पाकिस्तान के बंटवारे के बाद परमात्मा के निर्देशानुसार यह संस्था जग्यास्थान के एकमात्र हिल स्टेशन माउंट आबू में स्थानांतरण हुआ। यहाँ एक छोटे से रूप में संस्था के सेवा कार्यों की शुरुआत हुई। माउंट आबू से ही पूरी दुनिया में ईश्वरीय निर्देशन में अध्यात्म और परमात्मा के अवतरण के आने की सूचना और विश्व परिवर्तन के कार्य का शंखनाद हुआ। संस्था का मुख्यालय माउंट आबू में ही है। ८३ वर्ष पूर्व प्रारंभ हुई संस्था आज पूरे विश्व में एक बड़े का रूप ले चुकी है। संस्था के पूरे विश्व के १४० मुल्कों में करीब ४२०० से भी ज्यादा सेवाकेन्द्र हैं। संस्थान में समर्पित रूप से ४६ हजार से अधिक बहनें विश्व परिवर्तन के महान कार्य में तन-मन-धन से लगी हुई हैं। वहीं १२ लाख से ज्यादा लोग रोज आध्यात्मिक नियमों का पालन करते हुए इस मार्ग पर निरंतर आगे बढ़ते जा रहे हैं। इनके माध्यम से मनुष्यात्माओं को परमात्मा के आने की सूचना और उनसे शक्ति लेकर अपने जीवन को श्रेष्ठ बनाने की सेवा अनवरत जारी है। आज पूरे विश्व में संस्था के १२ लाख से अधिक नियमित विद्यार्थी हैं। जो नियमित परमात्मा के महावाक्यों का श्रवण और राजयोग के माध्यम से परमात्मा से सीधा संवाद करते हैं। राजयोग ध्यान और आध्यात्मिक शिक्षा द्वारा मनुष्य नर से नारायण तथा नारी से लक्ष्मी जैसा बनाने का श्रेष्ठ कर्म कर रहे हैं।

पत्र व्यवहार का पता

संपादक ➡ ब्र.कु. कोमल, ब्रह्माकुमारीज्ञ मीडिया एवं पलिक रिलेशन ऑफिस, शातिवन, आबू ईड, गिला-सिरोही, राजस्थान, पिंग छोड़ ३०७५१०

गो ➡ ९४१४१२५९६, ९४१३३४८४८४, ९१७९०१८०७८
Email ➡ shivamantran@bkvv.org
bkkomal@gmail.com

चार धामों का बना प्रतिरूप, दादी जानकी ने किया उद्घाटन



शिव आमंत्रण **●** अटलादा। दादी जानकी जी के पहुंचने पर संस्थान के सदस्यों द्वारा अभिनन्दन किया गया। संस्था के मुख्यालय पाण्डव भवन में स्थित चार धामों का प्रतिरूप अटलादा के आत्म चिंतन भवन में बनाया गया। जिसका उद्घाटन दादी जानकी जी ने अपने करकमलों से किया। इसके पश्चात् यहां बनने वाले धंडारे की नींव भी रखी गई। इस उपलक्ष्य में आयोजित कार्यक्रम में अहमदाबाद के अंबावाड़ी सेवाकेन्द्र प्रभारी बीके शारदा, सुख-शान्ति भवन की वरिष्ठ राजयोग शिक्षिका बाके नेहा, स्थानीय सेवाकेन्द्र की प्रभारी बीके अरुणा, सह-प्रभारी बीके पूनम की उपस्थिति में दादी जी का 103वां जन्मदिन भी हर्षोल्लास के साथ मनाया गया। इस अवसर पर दादी ने अपने आशीर्वचनों से सभी को लाभान्वित किया और सभी वरिष्ठ बहनों ने दादी जी के साथ केक काटकर उन्हें जन्मदिन की ढेर सारी शुभकामनाएं दी।

निमित्त बन जनसेवा करने से मिलता है पुण्यः दादी



शिव आमंत्रण **●** आबू ईद। राजस्थान के वन एवं पर्यावरण मंत्री स्वतंत्र प्रभारी सुखराम विश्नोई ने ब्रह्माकुमारीज संस्था की मुख्य प्रशासिका राजयोगिनी दादी जानकी से मुलाकात की। करीब आधे घण्टे की मुलाकात में दादी ने कहा कि परमात्मा ने बड़ा दायित्व बढ़े उम्मीदों से दिया है ताकि लोगों का भला हो सके। निमित्त भाव से कार्य करने से लोगों की दुआये मिलती हैं। आध्यात्मिकता मनुष्य को अन्दर से सुन्दर बनाती है। हम जितना दूसरों की सेवा करते हैं उतना ही खुशी मिलती है। मंत्री विश्नोई ने कहा आध्यात्म में गहरा लगाव है और लम्बे समय से संस्थान से जुड़ाव रहा है। यह संस्थान लोगों के कल्याण के लिए पुण्य का कार्य कर रही है। हम सबको मिलकर इसे आगे बढ़ाने का कार्य करना चाहिए। इस दौरान दादी ने शॉल ओढ़ाकर तथा ईश्वरीय सौगत भेंटकर सम्मानित किया।

उत्सव

विश्वभर से पहुंचे बीके भाई-बहनें प्रतिनिधि, सांस्कृतिक प्रस्तुतियों ने मन मोहा

दादी का 103वां जन्मदिन धूमधाम से मनाया

शिव आमंत्रण **●** आबू ईद। नारी शक्ति का प्रतीक विश्वव्यापी संगठन प्रजापिता ब्रह्माकुमारी ईश्वरीय विश्व विद्यालय की मुख्य प्रशासिका राजयोगिनी दादी जानकी का 103वां जन्मदिन हर्षोल्लास से मनाया गया। शान्तिवन के डायमंड हॉल में हजारों लोगों की उपस्थिति ने दादी के दीर्घायु होने की कामना की।

कार्यक्रम में दादी जानकी ने कहा कि उनका जीवन केवल परमात्मा के सहारे है। परमात्मा से मन की डोर बंधी होने के कारण वह हमें चलने और कार्य करने की शक्ति देता है। यदि मन की डोर परमात्मा से लग जाए तो व्यक्ति कभी ऊर्जाहीन नहीं होगा। लोगों की सेवा करने से जीवन में पुण्य जमा हो जाता है। यही लम्बी उम्र का रहस्य है। हजारों की संख्या में समर्पित बहनें अपने जीवन को धन्य बना रही हैं।

संस्था के महासचिव बीके निवैर ने कहा कि 103 वर्ष की उम्र में आज भी एकिटव होकर पूरे संस्थान का कार्य संभाल रही है। दुनिया में ऐसे कम लोग हैं जो इतनी उम्र में भी इतने बड़े संस्थान की मुखिया हैं। यह



गैरव की बात है। सिरोही के पूर्व महाराजा रघुवीर सिंह ने कहा कि दादी जैसी हस्ती हमारे सिरोही में है यह हमारे लिए बहुत ही गर्व की बात है। दादी पूरी दुनिया की दादी हो गई है। अंतिरिक्ष महासचिव बीके बृजमोहन ने कहा कि जिसकी उम्र सौ साल के पार हो जाए वह आज के युग में अजूबा से कम नहीं है। कई स्थानों से आए कलाकारों ने नृत्य की सुंदर प्रस्तुति देकर लोगों को भाव विभोर कर दिया।

13 फीट ऊंचा सिंहासन बनाया: दादी के सम्मान में 13 फीट ऊंचा सिंहासन

(सार समाचार)

राजयोग भवन का दादी ने किया उद्घाटन



शिव आमंत्रण **●** मंजलपुर (बडोदा)/गुजरात। ब्रह्माकुमारीज के नवनिर्मित भवन का उद्घाटन संस्थान की मुखिया 103 वर्षीय राजयोगिनी दादी जानकी ने किया। कार्यक्रम में दादीजी ने सभी को चिंता से मुक्त हो अष्ट शक्तियों को धारण करने का आह्वान किया। साथ ही अपने आध्यात्मिक जीवन के अविस्मरणीय अनुभव सांझा किए। अंबावाड़ी सेवाकेन्द्र प्रभारी बीके शारदा ने सभी से परदर्शन, परचंतन एवं विकारों को छोड़ने की अपील की। इस दौरान मुख्य अतिथि के रूप में सांसद रंजन भट्ट, एरिया कॉफीटर चिराज झावेरी, मुंबई से आए चांद मिश्रा, स्थानीय सेवाकेन्द्र प्रभारी बीके धीरज, माउंट आबू से आये शाति मीडिया पत्रिका के संपादक बीके गंगाधर, मंगलवाड़ी सेवाकेन्द्र की संचालिका बीके राज, अलकापुरी सेवाकेन्द्र प्रभारी बीके डॉ. निरंजना समेत बड़ी संख्या में सदस्य उपस्थित रहे। अंत में दादी जानकी के 104वें वर्ष में प्रवेश करने की खुशी में सभी बीके सदस्यों ने केक कटिंग कर दादीजी को शुभकामनाएं दी।

ग्लोबल हॉस्पिटल एंड रिसर्च सेंटर को ऊर्जा संरक्षण अवार्ड मिला



शिव आमंत्रण **●** गाउंट आबू। ब्रह्माकुमारी संस्थान द्वारा माउंट आबू में संचालित ग्लोबल हॉस्पिटल एंड रिसर्च सेंटर को सौर ऊर्जा के क्षेत्र में योगदान के लिए राजस्थान सरकार के ऊर्जा विभाग द्वारा राजस्थान ऊर्जा संरक्षण पुरस्कार-2018 से सम्मानित किया गया है। जियूप के इंद्रलोक ऑडिटोरियम में आयोजित समारोह में राजस्थान सरकार के ऊर्जा विभाग के प्रधान सचिव संजय मल्होत्रा और अध्यक्ष एवं प्रबंध निदेशक आरजी गुप्ता ने ग्लोबल हॉस्पिटल के ऊर्जा लेखा परीक्षक बीके केदार को अवार्ड देकर सम्मानित किया। ग्लोबल हॉस्पिटल ऊर्जा संरक्षण का बेहतर उदाहरण बन चका है। क्योंकि यह पहला हॉस्पिटल है जिसमें ऊर्जा की सभी जरूरतें सौर ऊर्जा से हो रही हैं। यह ऊर्जा संरक्षण के लिए प्रेरणास्रोत है। इसके साथ ही हॉस्पिटल द्वारा दी जा रही ग्रामीण स्तर पर सेवाओं को विस्तार करते हुए सौर ऊर्जा के लिए भी प्रेरित कर रहा है। ग्लोबल हॉस्पिटल के डॉ. प्रताप मिडडा ने इसके लिए ग्लोबल हॉस्पिटल के कर्मचारियों तथा स्टाफ को बधाई दी है।



बीके हरीलाल

कार्यकारी विदेशक

गॉडलीवुड स्टूडियो

गॉडलीवुड स्टूडियो को नेपाल टेलीविजन का आभार



गॉडलीवुड स्टूडियो नित नये मुकाम हासिल करता जा रहा है। नेपाल सरकार के नेपाली टेलीविजन में पिछले दो वर्ष से नया दिग्दर्शन कार्यक्रम प्रसारण हो रहा है। स्टूडियो द्वारा दिया जा रहा है अन्यान्य प्रसारणों का खूब समर्थन प्राप्त हुआ है तथा परमात्मा का संदेश मिला है। इससे नेपाल टेलीविजन में भी दर्शकों की संख्या बढ़ी। इस उपलब्धि को देखते हुए नेपाल टेलीविजन के कार्यकारी अध्यक्ष तथा कार्यक्रम निदेशक ने गॉडलीवुड स्टूडियो को प्रशासित पत्र देकर सम्मानित किया। यह गॉडलीवुड स्टूडियो तथा ब्रह्माकुमारीज संस्थान के लिए उपलब्धि है। गॉडलीवुड स्टूडियो लगातार प्रयास कर रहा है कि देश और दुनिया के कोने कोने में परमात्मा के अवतरण का संदेश मिले। जिससे लोग अपने जीवन का श्रेष्ठ बना सकें।

रोजाना तन के साथ मन की सफाई भी जरूरी



शिव आमंत्रण ➡ गया/बिहार। एपी कॉलोनी एवं पिपरपाती गांव सेवाकेंद्र द्वारा पांच दिवसीय तनाव प्रबंधन एवं संकारात्मक चिंतन शिविर आयोजित किया गया। इसके तहत बोधगया के डेल्टा होटल, गया कॉलेज, मरवाड़ी पंचायती धर्मशाला, जिला परिषद के सभा भवन और सेंट्रल जेल में मुंबई से आए मैटिवेशनल स्पीकर प्रो. बीके ईवी गिरीश ने लोगों को सकारात्मक चिंतन के साथ राजयोग का महत्व बताया। उन्होंने कहा कि रोजाना तन के साथ मन की सफाई की भी आवश्यकता है। राजयोग मेडिटेशन को जीवन में शामिल करने से खुशनुमा बन जाएगा। स्थानीय सेवाकेंद्र प्रभारी बीके सुनीता ने भी अपने विचार व्यक्त किए।

नफरत छोड़ो, दुआएं दो दुआएं लो



शिव आमंत्रण ➡ मोतिहारी/बिहार। केंद्रीय कारगृह में संस्कार परिवर्तन अपराधमुक्त जीवन विषय पर कार्यक्रम आयोजित किया गया। इसमें मार्ड आबू से पधरे बीके भगवान ने कैदियों को संबोधित करते हुए नफरत की भावना को बदल सभी को दुआएं देने और सभी से दुआएं लेने की बात कही। अपने अतीत को भुलकर परमात्मा याद में जीवन यापन करने पर जोर दिया। बाद में ईश्वरीय साहित्य के वितरण के साथ मेडिटेशन कराया गया। सेवाकेंद्र प्रभारी बीके निशा, जेल अधीक्षक सरोज कुमार राय, बीके रामाधार, बीके उदय मौजूद थे।

अच्छी बातों को जीवन में धारण करें विद्यार्थी: सुनील कुमार



शिव आमंत्रण ➡ रांची। मेरा भारत स्वर्णम् भारत आध्यात्मिक चित्र प्रदर्शनी बस अभियान के पहुंचने पर शहर में कई स्थानों पर कार्यक्रम आयोजित किए गए। इस उपलक्ष्य में नीओरी के विकास विद्यालय में बच्चों को बीके राजेश, बीके पूनम एवं बीके भारती ने संबोधित करते हुए मेडिटेशन का महत्व बताया। विद्यालय के वरिष्ठ अध्यापक सुनील कुमार झा ने अच्छी बातों को जीवन में धारण करने की प्रेरणा दी।

सूचना

सामाजिक सेवाओं तथा आंतरिक साथितकारण के प्रयास के साथ निकाला गया मासिक शिव आमंत्रण सानाचार पत्र एवं संपूर्ण अखबार है। इसमें आप सभी पाठ्यकालों का लगातार सहायता निल रहा है, गर्भी हमारी ताकत है। वार्षिक गूल्य ➡ 110 रुपए तीन वर्ष ➡ 330 आंजीनन ➡ 2500 रुपए

पत्र व्यवहार का पता

संपादक ➡ ब्र.कु. कोगल
ब्रह्माकुमारीज शिव आमंत्रण ऑफिस,
शतिवल, आबू रोड, जिला- सिरोही,
राजस्थान, पिन कोड- 307510
मो ➡ 9414172596, 9413384884
Email ➡ shivamantran@bkviv.org
➡ amantran.bihar@gmail.com

CABLE Network
Digital Cable
hathway@
DEN
GTPL
FASTWAY
UCN
JioTV
Tata Sky 1065
Videocon 497
Airtel digital TV 678
Dish TV 1087

Contact Brahma Kumaris, Shantivan, Talhati, Abu Road (Raj) - 307510
+91 8104777111
+91 9414151111
info@pmtv.in
www.pmtv.in



स्व प्रबंधन

बीके ऊषा
स्व प्रबंधन विशेषज्ञ, मार्ड आबू

इस पांच हजार साल के काल चक्र का वर्णन हर धर्म में किसी न किसी रूप में हुआ है। जिसका विवेचन इस प्रकार है...

हिन्दू धर्म में काल-चक्र

हिन्दू धर्म की दृष्टि से शास्त्रों के अनुसार महाभारत युद्ध को पांच हजार साल हुए हैं। महाभारत के अंतिम पर्व में यह बात लिखी गई है कि जब हर घर के अन्दर महाभारत होने लगे तब समझना कि महाभारत काल पुनः आ गया है। आज घर-घर के अन्दर महाभारत ही चल रहा है। आज समाज में हर मोड़ पर महाभारत के पात्र दिखाई देते हैं। शकुनि जैसे पात्र घर-घर में रिश्तों में आग लगा रहे हैं। दुर्योधन अर्थात् धन का दुरुपयोग करने वाले पात्रों से दुनिया भरी पड़ी है। दुश्शासन जैसे पात्र शासन का दुरुपयोग करते दिखाई पड़ते हैं। पुत्र-मोह में अंधे माता-पिता भी समाज में देखने को मिलते हैं। अब जबकि समाज में महाभारत के पात्र विद्यमान हैं, इससे समझ लेना चाहिए कि महाभारत काल पुनः आ गया है। श्रीमद्भागवत गीता के चौथे अध्याय में भगवान् ने अर्जुन के साथ वायदा किया कि 'यदा-यदा हि धर्मस्य ज्लानि.....' के चिन्ह भी अभी दिखाई देते हैं। स्पष्ट है कि यह वही महाभारत का समय है। इससे पांच हजार वर्ष का काल-चक्र सिद्ध होता है।

इस्लाम धर्म में काल-चक्र

इस्लाम धर्म की पवित्र धर्म पुस्तक में यह लिखा है कि क्यामत का समय हर पांच हजार साल के बाद एक बार आता है। उनकी इस पवित्र धर्म पुस्तक के हिसाब से क्यामत का समय आ रहा है। अतः पांच हजार साल का यह चक्र सिद्ध हो जाता है।

किश्चियन धर्म में काल-चक्र

किश्चियन धर्मशास्त्र के हिसाब से भी यह स्पष्ट है कि क्राइस्ट के तीन हजार साल पूर्व पृथ्वी पर स्वर्ण था। अर्थात् तीन हजार साल पूर्व और दो हजार साल बाद - नोस्त्रोदेमोस की भविष्यवाणी के हिसाब से अब वह सुनहरा युग आया कि आया।

मायन संस्कृति में काल-चक्र

मायन संस्कृति में कैलेंडर 5000 साल का दर्शाया गया है। जिसके लिए उन्होंने बताया था कि 21.12.2012 को उनका कैलेंडर पूरा होकर 22.12.2012 को इनका नया कैलेंडर शुरू हो गया है और उसके पहले संसार में परिवर्तन की प्रक्रिया शुरू हो जाएगी, जिसको हम साक्षी होकर देख रहे हैं। इस तरह हम देख सकते हैं कि हर धर्म में काल चक्र का समय 5000 साल किसी न किसी तरीके से स्वीकार किया गया है। हम इसे समझ नहीं पाए और वर्तमान समय के साथ उसको जोड़ नहीं पाए। अज्ञानता के कारण फिर जिसने जो कहा उसे स्वीकार कर लिया और सोचने लगे कि हाँ लाखों साल का एक-एक युग है। लेकिन किसी भी धर्म में यह वर्णन नहीं है। यहाँ यह सवाल उठता है कि पुरातत्व सर्व में किसी पत्थर को लाखों या करोड़ों वर्ष पुराना बताया जाता है, वह सही है या गलत है? वह भी सही है। जैसे एक दिन और रात का चक्र 24 घण्टे का होता है। लेकिन ऐसे दिन और रात का चक्र तो चलता ही था। एक काल चक्र पांच हजार साल का है परन्तु ऐसे पांच हजार साल के काल-चक्र कितनी बार इस पृथ्वी पर घूम चुके हैं। पृथ्वी तो करोड़ों साल पुरानी है ही, बल्कि इसे अविनाशी कहना उपयुक्त होगा। इसलिए पत्थर तो अवश्य मिलते गें। क्रमशः

नरकटियागंज थाना प्रभारी को प्रदान की सौगत



शिव आमंत्रण ➡ नरकटियागंज (बिहार)। नरकटियागंज थाना प्रभारी जितेन्द्र भाई को ईश्वरीय सदेश के साथ ईश्वरीय सौगत देते हुए बीके अविता, बीके रेखा, और बीके राजेन्द्र भाई।

५) मेरा भारत स्वर्णिम भारत युवा यात्रा के जमशेदपुर पहुंचने पर किया जोरदार स्वागत, बाइक ऐली से युवाओं को दिया सशक्त बनाने का संदेश

युवा अपनी शक्ति पहचानें और सकारात्मक कार्यों में लगाएं



शिव आमंत्रण ➤ जमशेदपुर/झारखण्ड। ब्रह्माकुमारीज संस्थान के युवा प्रभाग द्वारा निकाले जा रहे देशबाणी मेरा भारत स्वर्णिम भारत अभियान के जमशेदपुर पहुंचने पर जोरदार स्वागत किया गया। अभियान के तहत युवाओं को आध्यात्मिक मूल्यों एवं चरित्र निर्माण के लिए प्रोत्साहित करना, स्वच्छ-स्वस्थ भारत के लिए लोगों की सक्रिय भूमिका को बढ़ावा देना, सकारात्मकता के माध्यम से परिवर्तन लाने का प्रयास करना है।

शहर आगमन पर बस अभियान का बजरंग दल, बीजेपी युवा मोर्चा सेक्रेटरी, समाजसेवक मूलचंद साहू, प्रभात खबर के

चीफ एडिटर ने स्वागत किया। साथ ही युवाओं के अन्दर सकारात्मक अलख जगाने वाले इस अभियान की सराहना करते हुए शुभकामनाएं दी। अभियान के तहत आदित्यपुर में गुरुद्वारा, मारवाड़ी महिला मंच, गुजराती इंग्लिश स्कूल, गुरुनानक स्कूल, यांगो थाना, सकची गुरुद्वारा हाई स्कूल जैसे विविध स्थानों पर नुक्कड़ नाटक एवं प्रदर्शनी के माध्यम से कई बीके सदस्यों ने नैतिक मूल्यों के साथ सुखमय जीवन शैली के लिए राजयोग मेडिटेशन की जानकारी दी। वहीं बाइक ऐली के जरिए ईश्वरीय सन्देश दिया।



यात्रा से करीब पांच हजार युवाओं ने लिया लाभ...

अभियान के जमशेदपुर पहुंचने पर शहर में बालब्रह्माचारी अभियान यात्रियों ने मोटर साइकिल ऐली निकाली। इसके माध्यम से युवाओं को नशामुक्त जीवन अपनाने, जीवन में सकारात्मक विचारों के साथ आगे बढ़ने और युवा शक्ति को रचनात्मक कार्यों में लगाने का आह्वान किया। ऐली का सेवाकेन्द्र प्रभारी बीके अंजू ने शिवध्वज फहराकर रवाना किया। बस अभियान के आगमन पर शहर के करीब 200 स्कूलों एवं कॉलेजों में कार्यक्रम आयोजित किए गए। इसके माध्यम से करीब पांच हजार विद्यार्थियों ने लाभ लिया। अभियान यात्रियों का स्वागत विद्यार्थक लक्ष्मण दुड़, पूर्व सांसद आभा महतो, पूर्वी सिंहभूम ज़िला माड़वाड़ी सम्मेलन के महामंत्री अशोक मोदी ने किया।



किसान यौगिक खेती से बढ़ा सकते हैं उत्पादन

शिव आमंत्रण ➤ लोहरदगा/झारखण्ड। प्रजापिता ब्रह्माकुमारी ईश्वरीय विश्व विद्यालय लोहरदगा के बटन पुर गांव स्थित किसान भवन में किसान सशक्तिकरण अभियान के पहुंचने पर कार्यक्रम का आयोजन किया गया। इसमें मुख्य अतिथि पुलिस कक्षान प्रियदर्शी आलोक ने कहा भारत कृषि प्रधान देश है। किसान अन्वेदाता है शाश्वत यौगिक खेती से भूमि की उपयोगिता को हम बढ़ा सकते हैं। इससे अनाज की उपयोगिता के साथ उत्पादन में वृद्धि होगी हरियाणा से आए बीके राजेंद्र ने कृषि और ग्राम विकास के बारे में विस्तृत जानकारी दी। महाराष्ट्र से आए प्रतिनिधि बीके निखिल ने साथियों की खेती के अनुभव के बारे में स्थानीय किसानों को बताया कार्यक्रम में लोहरदगा ज़िला कृषक प्रतिनिधि लाल नवल किशोर नाथ शाहदेव विहंगम योग समिति झारखण्ड के मंत्री गुलाब भगत राजा मोहन राम कमलापति चौधरी अखिलेश सिंह डॉ राज मित्तल, मधु कुमारी ने संबोधित किया।

राष्ट्रीय प्रदूषण नियंत्रण दिवस पर संगोष्ठी अपने मन को स्वस्थ बनाए रखना जरूरी



शिव आमंत्रण ➤ मुजफ्फरपुर/बिहार। आम गोला रोड स्थित ब्रह्माकुमारीज सेवाकेन्द्र पर राष्ट्रीय प्रदूषण नियंत्रण दिवस पर संगोष्ठी आयोजित की गई। यह दिवस 1984 के भोपाल गैस कांड के बाद पीड़ितों की याद में मनाया जाता है। आज वायु प्रदूषण, जल प्रदूषण, ध्वनि प्रदूषण, मानसिक विचार प्रदूषण जैसे अनेक प्रदूषण हमारे समाज, पर्यावरण को दूषित कर रहा है। इससे निपटने का सबसे कारगर उपाय आध्यात्मिक ज्ञान के साथ सकारात्मक जीवन पद्धति है। इस पद्धति में ही इसका समाधान निहित है। इस अवसर पर बिहार सेवा केंद्रों की जीनल इंचार्ज राजयोगिनी बीके रामी दीदी ने कहा आज मन को स्वस्थ बनाए रखने की सबसे अधिक आवश्यकता है। धरती को हरित बनाएं रखने में साइलेंस पावर का अहम योगदान है। संगोष्ठी में पथारे संत-महात्माओं ने भी अपने विचार प्रकट किए।

राजयोग मेडिटेशन जीवन में करें शामिल, सभी मानसिक समस्याएं दूर हो जाएंगी

शिव आमंत्रण ➤ चक्रधरपुर/झारखण्ड। प्रजापिता ब्रह्माकुमारी ईश्वरीय विश्वविद्यालय की चक्रधरपुर गीता पाठशाला द्वारा सीआरपीएफ के 60 बटालियन मुख्यालय परिसर में कार्यक्रम आयोजित किया गया। इसमें प्रभारी बीके मणिनी बहन ने सीआरपीएफ जवानों और अधिकारियों के आम स्मृति का तिलक लगाया लंबी उम्र की कामना की। कमांडेंट राज डी नॉट ने कहा कि भाई-बहन के अटूट स्नेह का प्रतीक मने जाने वाले भैया दूज पवं के अवसर पर ब्रह्माकुमारीज द्वारा जो भी सीख मिली उसे

धारण कर अपने जीवन को हम तनाव मुक्त बना सकते हैं। इस दौरान सीआरपीएफ अधिकारी कौशल यादव, राजकुमार सिंह सहित 50 से अधिक सीआरपीएफ जवान उपस्थित रहे। कार्यक्रम के दौरान बहनों ने सभी को राजयोग मेडिटेशन के माध्यम से शांति की गहन अनुभूति कराई। बीके यशोदा और बीके वीणा ने भी जवानों को सकारात्मक विचारों का महत्व बताया। आयोजन के अधिकारियों ने समाज को सौंहार्दपूर्ण वातावरण निर्माण के लिए यह एक सकारात्मक संदेश बताया।



प्रशिक्षण

एशिया रिट्रीट सेंटर में नाडा कर्मचारियों के लिए आवासीय प्रशिक्षण

राजयोग से आएगी आंतरिक शक्ति, कर्मों की गुह्य गति बताई

शिव आमंत्रण ➡ मलेशिया। नेशनल एंटी-ड्रग्स एजेंसी (नाडा) और ब्रह्माकुमारीज के संयुक्त प्रयास से मलेशिया के एशिया रिट्रीट सेंटर में सायको स्प्रिंग्चुअल थेरेपी काम्पीटेंसी के अंतर्गत 30 दिनों के लिए आवासीय प्रशिक्षण का आयोजन किया गया। यह प्रशिक्षण चूनिंदा नाडा कर्मचारियों के लिए आयोजित किया गया था, जिसमें इस्लामिक साइंस यूनिवर्सिटी के प्रो. डॉ. मोहम्मद रुशदान जैलानी, मलेशिया में ब्रह्माकुमारीज की निदेशिका बीके मीरा मुख्य रूप से मौजूद थे।

प्रशिक्षण बीके सदस्य द्वारा किए गए एक शैक्षणिक अनुरंथान का हिस्सा था जो मलेशिया के इस्लामिक साइंस यूनिवर्सिटी में पीएचडी उम्मीदवार हैं। इसमें ब्रह्माकुमारीज द्वारा दी जा रही शिक्षाओं को शामिल किया गया। जिसके अन्तर्गत आत्मा, परमात्मा, कर्मों की गुह्य गति, सद्गुणों की प्राप्ति, आंतरिक शक्तियों की समझ और जीवनशैली में बदलाव के साथ आत्म-परिवर्तन पर जोर दिया गया।



योगगुरु डॉ. वारनाकुला ने बताए राजयोग मेडिटेशन के फायदे

ब्रह्माकुमारीज ने भी कराया राजयोग मेडिटेशन

शिव आमंत्रण ➡ श्रीलंका। श्रीलंका के प्रसिद्ध योग गुरु डॉ. चैमिन वारनाकुला की 15वीं वार्षिक योग कार्यशाला का आयोजन महरगामा के नेशनल यूथ सेन्टर स्टेडियम में किया गया। इसमें द्वाप के कई क्षेत्रों से लाभा 2000 लोगों ने शिरकत की। मुख्य अतिथि एसएल अर्मी के पूर्व कमांडर लेफिनेट जनरल दया रायका समेत प्रेजिडेन्ट्स सिक्योरिटी यूनिट के अफसरों, प्रमुख व्यवसायिक व्यक्तियों, शिक्षाविद, प्रमुख मीडियाकर्मियों समेत ब्रह्माकुमारीज के भाई-बहन मौजूद थे। कार्यक्रम में डॉ. चैमिन ने राजयोग के बारे में बताते हुए अपने व्यक्तिगत अनुभवों को सांझा किया। साथ



योग का अभ्यास करते हुए विशाल जनसमूह।

ही ब्रह्माकुमारीज संस्था का परिचय भी दिया। इस 1500 लोगों ने संस्था द्वारा लगाए गए स्टॉल का अवसर पर बीके श्रीमा ने स्ट्रेस फ्री लिविंग के अवलोकन किया तथा राजयोग एवं तनावमुक्त लिए राजयोग मेडिटेशन का अभ्यास कराया। वहीं जीवन के टिप्प की जानकारी हासिल की।

तू प्यार का सागर है... गीत की प्रस्तुति से बांधा समाँ, सुनकर हुए मंत्रमुग्ध



शिव आमंत्रण ➡ देनाप्सार। स्वामी विवेकानंद कल्चरल सेंटर में विश्व हिंदी दिवस पर आयोजित कार्यक्रम में ब्रह्माकुमारीज द्वारा भी सहभागिता की गई। इसमें अतिथि के रूप में काउंसिल जनरल सुनील बाबू, स्वामी विवेकानंद कल्चरल सेंटर के निदेशक मनोहर पुरो थे। इसमें बीके भाई-बहनों ने एकल और समूह गीत में भाग लिया। एकल गीत में तू प्यार का सागर है और समूह गीत में अच्युतम् केशवम् रामा नारायणा गीत पर जोरदार प्रस्तुति देकर उपस्थित सभी दर्शकों को मंत्रमुग्ध कर दिया।

क्रिसमस के उपलक्ष्य में द्वेषह मिलन कार्यक्रम आयोजित



शिव आमंत्रण ➡ मकाती/फिलीपीस। क्रिसमस के उपलक्ष्य में ब्रह्माकुमारीज सेवाकेंद्र पर स्नेह-मिलन कार्यक्रम का आयोजन किया गया। इस मौके पर जापान और फिलीपींस में ब्रह्माकुमारीज की निदेशिका बीके रजनी ने त्वाहर का आध्यात्मिक अर्थ स्पष्ट किया। साथ ही कुछ गतिविधियों के बाद सभी बीके सदस्यों को उपहार भी भेंट किए गए। बाद में सभी को राजयोग मेडिटेशन का अभ्यास करते हुए इसे जीवन में शामिल करने की अपील की। इस दौरान सभी ने एक-दूसरे को क्रिसमस की बधाई दी।

सार समाचार

डॉ. अनुपम ने काउंसिल जनरल ऑफ इंडिया को भेंट किया तिएंगा झंडा



शिव आमंत्रण ➡ होटेल/अगेंटिका। काउंसिल जनरल ऑफ इंडिया डॉ. अनुपम राय से बीके मार्क ने मुलाकात की। बीके डॉ. हंसाबेन और टेक्सास में ईश्वरीय फैमिली की तरफ से उन्हे नए वर्ष की शुभकामनाएं दी। इस अवसर पर भारत का तिरंगा भी भेंट किया। टोली के साथ तिरंगा देखे के काउंसिल जनरल खुश हुए और इसका फोटो उन्होंने अपने ट्वीटर अकाउंट पर पोस्ट किया। उनके साथ में डेयुटी काउंसिल जनरल श्री. आदना भी थे।

‘पॉज फॉर पीस’ प्रोजेक्ट का पांच हजार से अधिक लोगों को मिला लाभ



शिव आमंत्रण ➡ ब्रह्माकुमारीज की पहल 'पॉज फॉर पीस' प्रोजेक्ट के अंतर्गत पूर्व अफ्रीका के युगांडा में कई स्थानों पर विशेष सत्रों का आयोजन किया गया जिसमें सकारात्मक सोच, तनाव मुक्त जीवन, रिश्तों में सामंजस्यता, दैनिक जीवन में आध्यात्मिक मूल्य जैसे कई विषयों पर प्रकाश डाला गया। इस पहल का उद्देश्य युवाओं के भीतर शांति लाने और फिर परिवार, दोस्तों, समुदाय और दुनिया में शांति और भाईचारे का सन्देश फैलाना है जिसमें 29 कर्क्षणों में 99 कार्यक्रम आयोजित किए गए और 5 हजार से भी अधिक लोगों ने इस योजना के तहत लाभ लिया। जीञ्चा के नाइल एग्र इंडस्ट्री, मॉर्डन पेपर फैक्ट्री, फारिमा कैथोलिक चर्च, अपैक्स एफ एम रेडियो, मायूग शुगर फैक्ट्री, इग्नान में बॉन होल्डिंग्स लिमिटेड और बॉयज हॉस्टल, बुसिया में सेंटरनी बैंक, एल्युमिनियम फैटीट्री, मक्कलों में क्रिश्वान यूनिवर्सिटी समेत अनेक स्थानों में बीके प्रतिभा, बीके उर्वशी समेत कई बीके बहनों ने शांति का सन्देश दिया। वहीं आगे अरुआ, मोरोटो, गुलू, इशाक के विविध स्थानों पर भी कार्यक्रमों का आयोजन हुआ।

एंटरटेनमेंट विद एनलाइटनमेंट कॉन्जर्स्ट, टेंप्ल ऑफ फाइन आर्ट्स में आयोजित

शिव आमंत्रण ➡ कुआलालाम्पुर। मलेशिया की राजधानी कुआलालाम्पुर स्थित टेंप्ल ऑफ फाइन आर्ट्स में ब्रह्माकुमारीज द्वारा 'सेलिब्रेटिंग यूनिटी इन डाइवर्सिटी विद लाइट एंड साउंड' विषय के अंतर्गत एंटरटेनमेंट विद एनलाइटनमेंट कॉन्सर्ट का आयोजन किया गया। इस मौके पर मानव संसाधन मंत्री वाय.बी एम. कुलसेगरण, मलेशिया में ब्रह्माकुमारीज की निदेशिका बीके मीरा, यूएस डिजाइनर विनय हेगडे, लिनेन होस और यूसुफ गनियर भी मुख्य रूप से मौजूद रहे। इस कॉन्सर्ट में जहां विनय हेगडे ने लेजर लाइट से ग्लो आर्ट और कॉर्सिक स्लैश जैसी आधुनिक तकनीकों द्वारा पेटिंस बनाकर दर्शकों का दिल जीत लिया वहीं बीके सदस्यों के द्वारा अनेकानेक गीतों की प्रस्तुतियों ने समा बांध दिया। इस कॉन्सर्ट का मुख्य उद्देश मनोरंजन में संगीत के जरिये अपनी आंतरिक चेतना को उजागर करना था।